


12

271



$$\frac{7}{1.82} \cdot \frac{4}{178}$$

~~சென்னை~~


1489

~~சென்னை~~

16



001



உ

அறிவிப்பு.

இப்புத்தகம் தேவையுள்ளவர்கள் திருநெல்வேலி புதுத்
தெருவில் டி. பரமசிவன் பிள்ளையிடத்தில் விலைகொடுத்துப் பெற
றுக்கொள்ளலாம். புத்தகம் ஒன்றுக்கு விலை அரை ரூபாய், பத்
துப்பிரதி மொத்தமாய் வாங்குபவர்களுக்கு ஒரு புத்தகம் இர
மாகக் கொடுக்கப்படும்.

இங்ஙனம்,

டி. பரமசிவன் பிள்ளை.





உ



சிவமயம்.



ஆசாரக் கோவை.

மூலமும்-உரையும்.

ஆரெயின் மூன்று மழித்தா னடியேத்தி, யாரிடத்துந் தான றிந்த மாத்திரையா னாசாரம், யாரு மறிவ தறமாக மற்றவற் றை, யாசாரக் கோவை யெனத் தொகுத்தான் றீராத், திரு வாயிலாய திறல்வண் கயத்தூர்ப், பெருவாயின் முள்ளியென் பான்.

[இதன் பொருள்.] [பகைவரா னழித்தற்கரிய மும்மதிலையும் நகைத் தழித்த முதல்வ னடியைத் துகித்து] இருடிகள் சொல்லிய நூல்களில், தானறிந்த வ ளவினானே யெல்லாரு மறிய அறனாயுள்ள ஆசாரமாகிய மற்றவற்றை ஆசார க்கோவை யெனச்செய்து திரட்டினான், நீங்காத திருமடந்தைக்கு வாயிலாகி ய திறலையுடைய வண்கயத்தூர்ப் பெருவாயின் மகனாகிய முள்ளி யென்னும் பெயரை யுடையான் என்றவாறு. [க]

நன்றி யறிதல் பொறையுடைமை யின்சொல்லோ, டின்னாத வெவ்வுயிர்க்குஞ் செய்யாமை கல்வியோ, டொப்புரவாற்ற வறித லறிவுடைமை, நல்லினத் தாரோடு நட்பினை யெட் டுஞ் சொல்லிய வாசார வித்து.

[இ-ள்] தனக்குப் பிறர்செய்த நன்றியறிதலும், பொறையும், இன்சொல்லும், எல்லா வுயிர்க்கு மின்னாதன செய்யாமையும், கல்வியும், ஒப்புரவை மிகவறித

லும், அறிவுடைமையும், நல்லினத்தாரோடுநட்டலு மென இவ்வெட்டுவேகையும் நல்லாராற் சொல்லப்பட்ட ஆசாரங்கட்குக் காரணம் எ-று. [உ]

பிறப்பு நெடுவாழ்க்கை செல்வம் வனப்பு, நிலக்கிழமை மீக் கூற்றங் கல்வினோ யின்மை, யிலக்கணத்தா லீவ்வெட்டு மெய்துப வென்று, மொழுக்கம் பிழையா தவர்.

[இ-ள்] நற்குடிப்பிறப்பு; நெடியவாணுள், செல்வம், அழகுடைமை, நிலத்துக்குரிமை, சொற்செலவு, கல்வி, நோயின்மை, யென்று சொல்லப்பட்ட இவ்வெட்டினை இலக்கணத்தோடு நிரம்பப் பெறுவர்-என்றும் ஆசாரந்தட்பாமலொழுகுவார் எ-று. (ங)

தக்கணை வேள்வி தவங்கல்வி யிந்நான்கு, *முப்பா லொழுக் கினொற் கார்த்துய்க்க வுய்க்காக்கா, லெப்பாலு மாகா கெடும்.

[இ-ள்] ஞாவர்க்குத் தக்கணை கொடுத்தலும், யாகம் பண்ணுதலும், தவஞ் செய்தலும், கல்வியு, மென இந்நான்கினையு முன்றுவகைப்பட்ட விநியாலே பாதுகாத்து நடாத்துக. நடாத்தாக்கால் எவ்வுலகத்தின்கண்ணுந் தனக்குப் பயனாகாவா யிந்நான்குங் கெடும் எ-று. (ச)

வைகறை யாமந் துயிலெழுந்து தான்செய்யு, நல்லறமு மொண் பொருளுஞ் சிந்தித்து வாய்வதற், றந்தையுந் தாயுந் தொழுதெழுக வென்பதே, முந்தையோர் கண்ட முறை.

(இ-ள்) வைகறையாகிய பின்பாமத்திலே துயிலெழுந்து, தான் பிறறைஞான்று செய்யும், நல்லறத்தையும், ஒள்ளிய பொருட்கு வருவாயாகிய காரியத்தையு மாராய்ந்து சிந்தித்துப் பின்னைக் கங்குல் புலர்ந்தாற் பழுதின்றித் தந்தையையும், தாயையும், தொழுதெழுந்து ஒருகாரியத்தைச் செய்யத் தொடங்குவென்று சொல்லப்படும் ஒழுக்கம் அறிவுடைய பழையார் சொல்லியமுறைமை எ-று. (ரு)

எச்சிலார் தீண்டார் பசுப்பார்ப்பார் தீத்தேவ, ருச்சந் தலை யோ டிவையென்ப யாவருந், திப்பத்தாற் தீண்டாப் பொருள்,

முப்பாலொழுக்கம்—அறநூல்வீதி, பொருணூல்வீதி, இன்பநூல்வீதி.

(இ - ள்) பசுபார்ப்பார்-தி-தேவர்-உச்சந்தலை, யோடேகூட விவைவீற்றை யெச்சிலையுடையரா யாவருந் திண்டாடொன்று சொல்லுவார், எல்லாரும் யாப்புற எச்சிலோடு திண்டப்படாத பொருளுமுவை எ-று. (சு)

எச்சினார் நோக்கார் புலைநிங்க னாயிய நாய், தர்கவீழ் மீனோ டிவ்வைந்துந் தெற்றென, நன்கழிவார் நானும் வினாந்து.

(இ-ள்) புலையும், திங்களும், ஞாயிறும், நாயும், அழகிய வீழ்மீனோடு சொல்லப்பட்ட ஐந்தினையும் எச்சிலையுடையார் வினாந்து தெனிய நானும் கண்ணால் நோக்கார் நன்கழிவார் எ-று. (எ)

எச்சில் பலவு முளமற் றவற்று, ளியக்க மிரண்டு மிணைவிழைச்சு வாயில், விழைச்சுவை யெச்சிலிந் நான்கு.

(இ-ள்) எச்சில்கள் பல வெச்சில்களுமுள. அவற்றுள் மல மூத்திரங்க ளியங்கிய வியங்க மிரண்டொடு கூட * இணைவிழைச்சு † வாயினால்வழங்கிய விழைச்சுமென விவை யெச்சிலாவன, இவ்வெச்சில் நான்கினையும் பாதுகாக்க.

நால்வகை யெச்சிலு கன்கு கடைப்பிடித், தோதா றுரையார். வளராரோ யெஞ்ஞான்று, மேதைக ளாகுறு வார்.

(இ-ள்) கூறப்பட்ட இந்நான்கு எச்சிலையு மிகக்கடைப்பிடித் தொன்றினையு மோதார், வாயா லொன்றனைச் சொல்லார், கண்டியிலார்-எஞ்ஞான்று மதியுடையராக வேண்டுவார் எ-று. (சு)

நாளந்து தோறின்று கண்சழீஇக தெய்வத்தைத், தானறியு மாற்றற் றொழுதெழு க வல்கநறு, நின்று தொழுதல் பழி.

(இ-ள்) சிறு காலையின்கண் னொரு கோலாலே பற்றுடைத்துக் கண்கழுவித் தான் வணங்குந் தெய்வத்தைத் தானறியு நெறியாற் றொழுது, பின் பொருகருமத்தைத் தொடங்குசு, மாலைப் பொழுதென்கட் டான் வணங்குந் தெய்வத்தை நின்று தொழுதல் குற்றமாம், இருந்து தொழுது எ-று. (ய)

தேவர் வழிபாடு தீக்கனா வாலாமை, யுண்டது கான்றன் மயிர்களைத் லூண்பொழுது, வைகு துயிலோ டிணைவிழைச்சுக் கீழ்மக்கண், மெய்யுற் றேனை மயலூற லீனாந்து, மையுறுதாடுக நீர்.

* இணைவிழைச்சு - புணர்ச்சி. † வாயில்விழைச்சு - எச்சில்.

ஆசாரக்கோவை.

(இ-ள்) தன்னால் வணங்கப்படுந் தேவனா வழிபடுதற்கண்ணும், தீக்சனாக் கண்டவிடத்தும், தூய்மையின்மை யுண்டாயின விடத்தும், உண்டதனைக் கான்றவிடத்தும், மயிர்களைந்த விடத்தும், உண்ணும் பொழுதும், பெர்ழு தேற உறங்கிய விடத்தும், இணைவிழைச் சுண்டாயின விடத்தும், கீழ்மக் களுடம்பு தீண்டியவிடத்தும், மூத்திர டு புரீடங்கால் வானுடைவீடத்தும், என விப்பத்திடத்தும், ஐயுறாதே நீராடுக ள-று. (யக)

உடுத்தலா நீராடா ரொன்றுடுத் துண்ணா, ருடுத்தாடை நீரு ட்பிழியார் விழுத்தக்கா, ரொன்றுடுத் தென்று மவைபுகா ரொன்பதே, முந்தையோர் கண்ட முறை.

(இ-ள்) ஒன்றனை யடுத்தல்லது நீராடார், இரண்டுத்தன்றி யொன்றுடுத் துண்ணார், உடுத்த வாதையை நீரின்கட் பிழியார், சீர்மை தக்கா ரோரா டையை யடுத்தி, அவையின்கட் செல்லாரொன்று சொல்லப்படுவது-டழை யார் கண்டமுறைமை ள-று. (யஉ)

தலையுரைத்த வெண்ணையா லெவ்வறுப்புந் தீண்டார், பிறரு டுத்த மாசுணியுந் தீண்டார் செருப்புக், குறையெனினுங் கொள்ளா ரிரந்து.

(இ-ள்) தலையின்கட் டேய்த்த எண்ணையால் யாதோருறுப்புந் தீண்டார், பி றருடுத்த அழுக்காடையுந் தீண்டார், பிறர் தொட்ட செருப்பும் பிறிரந்து தமக்குக் காரியமென்று வேண்டிக் கொள்ளினுங் கொள்ளார் ள-று. (யங)

நீரு ணிழற்புரிந்து நோக்கார் நிலமிராக், கீரு ரிராமரமுஞ் சேரா ரிடரொனினு, நீர்தொடா தெண்ணை யுரையா ருரைத் தபி, நீர்தொடார் நோக்கார் புலை.

(இ-ள்) நீரின்கட் டன்னிழலை விரும்பி நோக்கார், நிலத்தை யிருந்தகீரூர், இரவின்கண் னொருமரத்தின்கண்ணுஞ் சேரார், நோய்கொண் டிடர்ப்பட் டாராயினும் நீரைத் தொடாதே யெண்ணையுடம்பின்கட்டேயார். ஆவ்வெ ண்ணைய் தேய்த்தபின் றம்முடம்பின்மேல் நீரைத் தெளித்துச் கொள்ளாது புலையைத் தன்கண்ணா னோக்கார் ள-று. (யச)

நீராமும் போழ்தி நெறிப்பட்டா ரொஞ்ஞான்று, நீந்தா ருமி யார் தினையார் வினையாடார், காய்ந்த தெனினுந் தலையொழி ந் தாடாரோ, யாய்ந்த வறிவி னவர்.

ய

(இ-ள்) ஒருமுறைப்பட்டார் நீராமும்போழ்தின்கண் நெருநாளு நீந்தார், நீரின்கண் னுமியார், நீரைக் குடைந்து தினையார், வினையாவதுஞ் செய்யார், எண்ணெய் பெறாது தலைகாய்ந்த தெனினுந் தலையொழிய நீராடார் ஆய்ந்த அறிவினார் எ-று. (ய௫)

ஐம்பூதம் பார்ப்பார் பசுத்திங்க ணாயிறு, தம்பூத மெண்ணை திகழ்வானேந் நன்மெய்க்க, ணைம்பூத மன்றே கெடும்.

(இ-ள்) நிலமுதலாயின ஐம்பூதங்களையும், பார்ப்பானையும், பசுக்களையும், திங்களையும், ஞாயிற்றையும், தன்னுடம்புபோலக் கருதிப் போற்றி திகழ்வானாயின் தன்னுடம்பின்கணுள்ள ஐந்து பூதத்தையு முடைய தெய்வங்கள் அன்றே கெட்டகன்று போம் எ-று (ய௬)

அரச னுவாத்தியான் றுய்தந்தை தம்மு, னிகரில் குரவ ரிவ ரிவதை, தேவரைப் போலத் தொழுதெழுக வென்பதே, யாவருங் கண்ட நெறி.

[இ-ள்] அரசனும், உவாத்தியும், தாயும், தந்தையும், தனக்குழுத்தோனுமென விவர்கள் தமக்கு நிகரில்லாத குரவராவார். இவர்களைத் தேவரைப் போலத் தொழுதெழுக வென்று சொல்லப்படுவதெல்லா நல்லாரு முனாத்திச் சொல்லியநெறி எ-று. [ய௭]

குரவ ருராயிகந்து செய்யார் விரதங், குறையுடையார் தீரம றவார் நிறையுவா, மேற்கோலுந் தின்னார் மரங்குறையா ரென்பதே, நல்லறி வாளர் துணிவு.

[இ-ள்] முன்பு கூறப்பட்ட குரவர்கள் சொல்லிய சொல்லைக் கடந் தொன்றையுஞ் செய்யார், முடியாது கிடந்த குறைவிரதமுடையார் மிகவதனை மறந்தொழுகார், மதிநிறைந்த வுவாவின்கண் தம்பற்றுடைப்பதுஞ் செய்யார், அவ்வுவாவின்கண் மரங்களையுங் குறையாரென்று சொல்லப்படுவது நல்லறிவாளர் தொழில் எ-று. (ய௮)

நீராடிக்கால்கழுவி வாய்பூசி மண்டலஞ்செய், சூண்டாரோ
யுண்டா ஓனப்படுவ ரல்லாதா, ருண்டார்போல் வாய்பூசிச்
செவ்வ ரதுவெடுத்துக், கொண்டா ரரக்கர் குறித்து.

[இ-ள்] குளித்துக் கால்கழுவி வாய்பூசி; உண்ணுமிட மண்டலஞ்செய்து
உண்டா ருண்டாராவர் இப்படியொழிய வுண்டவர்கள் உண்டாணாப்போல
வாய்பூசிப் போவா ருணை அரக்கொடுத்தக் கொண்டார் எ-று. [உக]

கரலினீர் நீங்காமை யுண்டிடுக பள்ளியு, மீரம் புலராமை யே
றற்க வென்பதே, பேரறி வாளர் துணிவு.

[இ-ள்] கால்கழுவி நீருலருவதற்கு முன்னே யுண்ணத் தொடங்குக, பாயலி
ன்கண்ணுங் கால்கழுவி ய ஈரம் புலர்ந்தாலன்றி யேரூதொழிக வென்று சொ
ல்லப்படுவது பேரறிவாளர் துணிவு எ-று. [உய]

உண்ணுங்கா ளோக்குந் திசைகிழக்குக் கண்ணமர்ந்து, தூங்.
கான் துளங்காமை நன்கிரீஇ யாண்டும், பிரியாது நோக்கா
னுராயான் ரூமுதுகொண், டீண்க வுகாஅமை நன்கு.

[இ-ள்] உண்ணும்போது நோக்கப்படுந் திசை கீழ்த்திசையாங்கண் பொருந்
தி, தூங்காது புடைபெயராது நன்றாகவிருந்து, எவ்விடத்தும் பிற்தொன்ற
னை நினையாது நோக்காது சொல்லாது உண்கின்ற வுணவனைத்தொழுது சிந்
தாமலுண்க எ-று. (உக)

விருந்தினர் மூத்தோர் பசுசிறை பிள்ளை, யிவர்க்குண் கொடு
த்தல்லா லுண்ணாரோ யென்று, மொழுக்கம் பிழையா தவர்.

[இ-ள்] விருந்தினரும், மிகமூத்தோரும், பசுக்களும், சிறைகளும், பிள்ளை
ளுமின்று சொல்லப்பட்ட இவர்களுக்கு உணவுகொடுத்த தல்லது உண்ணார்
என்றும் ஒழுக்கம் பிழையாதார் எ-று. [உஉ]

ஒழிந்த திசையும் வழிமுறையா னல்ல, முகட்டு வழியுண்
புகழ்ந்தா ரிகழ்ந்தார், முகட்டு வழிகட்டிற் பாடு.

[இ-ள்] முன்சொன்ன கீழ்த்திசையும் அக்கீழ்த்திசைக் கீடையுறளதா
யின் பின்னை நோக்கி யுண்டற்கு நல்லவாம், வாயினேரிருந்துண்டலை யா

மெனப் புதழ்த்தார்கள், முகட்டினேர் கட்டிலிட்டுக் கிடக்கலாகாதென்று பழித்தார்கள் நல்லர் எ-று. [௨௩]

கிடந்துண்ணார் நின்றுண்ணார் வெள்ளிடையு முண்ணார், சிறந்து மிகவுண்ணார் கட்டின்மே லுண்ணார், ரிறந்தொன்றுந் தின்னற்க நின்று.

[இ-ள்] கிடந்துண்ணலாகாது, நின்றுண்ணலாகாது, வெள்ளிடையின்செணியந் துண்ணலாகாது, விரும்பி மிகவு முண்ணலாகாது, கட்டின்மேலிருந்துண்ணலாகாது, நெறியைக் கடந்து மிக யாதொன்று நின்று தின்னலாகாது

முன்றுவ்வார் முன்னொழார் மிக்குறா ஞுணின்க, னென்பெறி லு மாற்ற வலமிரார் தம்மிற், பெரியார்தம் பாலிருந்தக் கால்.

[இ-ள்] தம்மிற் பெரியார் தம் பந்தியி லிருந் துண்ணுமிடத்த அப்பெரியாரு ண்பதற்கு முன்னே தாமுண்ணார், முந்துற வெழுந்திரார், அவர்களை நெருக்கியிரார், உண்ணுமிடத்து மிக யாதாயினும் பெரினும் வலமிருந்துண்ணர்க எ-று. மீக்கூறா றென்னின் சொற்செலவு செய்யா றென்றுமாம். [௨௪]

கைப்பன வெல்லாங் கடைதலை தித்திப்ப, மெச்சும் வகையா லொழிந்த விடையாகத், துய்க்க முறைவகையா லுண்.

[இ-ள்] கைக்குங் கறியெல்லர் முடிவின்சண் னாகவும், தித்திக்குங் கறியெல்லா முதலாகவும், ஒழிந்த சுவைகளுள்ள கறிகளெல்லாம் இடையாகவு முண்குபுகழும் வகையான் எ-று. [௨௫]

முதியவரைப் பக்கத்து வைபார் விதிமுறையா, லுண்ப்வற்று ளெல்லாஞ் சிறிய சடைப்பிடித், தன்பிற் யிரியாமை யாசார நீங்காமை, பண்பினு னீக்கல் கலம்.

(இ - ள்) தம்மின் மூத்தா ருண்ணும் பொழுது அம்மூத்தாரைத் தம் பக்கத் துவைத்துண்ணார், முறைமையா லுண்ணுங் கலங்களெல்லாவற்றுள்ளுஞ் சிறியகலங்களைக் கடைப்பிடித்துத் தனக்குக் கைக்கொண்டு, காதலிற் பிறழாத வசையும் ஒழுக்கத்தி னீங்காத வகையு முண்டு வராவோடு கூட உண்டமைந்தால் உள்ள கலங்களை முறைபட நீக்குக எ - று. [௨௬]

இழியாமை நன்குமிழ்ந் தெச்சி லறவா, யடியோடு நன்கு து
டைத்து வடிவுடைத்தார், முக்காற் குடித்துத் துடைத்து மு
கத்துறுப், பொத்த வகையால் விற்றலுறுத்தி வாய்ப்புசன், மிக்
சுவர் கண்ட நெறி.

[இ - ள்] வாயிற் புக்கீ ருட்புகாமை மிகவு முமிழ்ந்து, எச்சிலறும்படி வா
யையும் அடியையு மிகத்துடைத்து, அழகுடைத்தாக முக்காற் குடித்துத் து
டைத்து, முகத்தின்கணுள்ள வுறுப்புசளை அவற்றுக்குப் பொருந்தும் வகை
யால் விரல்களை யுறுத்தி அப்பெற்றியானே பூசும் பூச்சுநெறி மிக்தவர் கண்ட
நெறி. எ - று. (உஅ)

இருசையாற் நண்ணீர் பருகா ரொருகையாற், கொள்ளார்
கொடார் குரவர்க்கிருகை, சொறியா ருடம்பு மடுத்து.

[இ - ள்] இருசையான் முகந்தும் ஏற்றுந் தண்ணீர் குடியார், குரவர் கொடு
ப்பனவற்றை ஒரு கையால் வாங்கிக்கொள்ளார், அவர்க்குத் தாமொருசையா
ற்கொடார், உடம்பினை மடுத்து இருசையாற் சொறியார் எ - று. (உக)

அந்திப் பொழுது கிடவார் நடவாரோ, யுண்ணார் வெகுளார்
விளக்கிகழார் முன்னந்தி, யல்குண் டடங்கல் வழி.

(இ - ள்) மாலைப் பொழுதின் கண் கிடத்தலும் வழி நடத்தலுஞ் செய்யார்
ஒருவரைச் சீறுவதுஞ் செய்யார், அந்திப்பொழுது விளக்கிகழா தேற்றுவார்;
மாலைப் பொழுதின் கண் ணுண்ணாது, அல்கலின்கண் ணுண்டு புறம்போகாது
ஓரிடத்தின்கண்ணே யடங்குதல் நெறி எ - று. (உட)

கிடக்குங்காற் கைகூப்பித் தெய்வந் தொழுது, வடக்கொடு
கோணந் தலைசெய்யார் மீக்கோ, ஞாடிற்கொடுத்துச் சேர்தல்
வழி.

[இ - ள்] கிடக்கும் பொழுது தெய்வத்தைக் கைகூப்பித் தொழுது வட
திசையின்கண்ணுங் கோணத் திசையின்கண்ணுந் தலை வையாது மேற்போர்
ப்ப தொன்றினை யுடம்பின்கட் கொடுத்துக் கிடத்தல் நெறி எ - று. (உஉ)

இருதேவர் பார்ப்பா ரிடைபோகார் தும்மினு, மிக்கார் வழுத்
தித் தொழுதெழுசுவொப்பார்க், குடன்செல்லுள்ள முவந்து.

(இ - ள்) இரு தேவர் நடுவும், பார்ப்பார் பலர் நடுவும் ஊடறுத்தப் போகார்.
தும்மினபொழுது மிக்கார் வழுத்திறற் றெழுதெழுச, தம்மோ டொப்பார்க்
கு வழிபோம்போ துடனே நேர் செல்க, தம்முள்ள முவந்து எ - று. ௩௨

புற்பைங்கூழாப்பி சுடலைவழி தீர்த்தந், தேவகுலநிழலா னி
லைவெண் பவியென், நீரைந்தின் கண்ணு முமிழ்வோ டிருபுல
னுஞ், சோரர் ருணர்வுடையார்.

(இ - ள்) புல்லின்கண்ணும், விளைநிலத்தின்கண்ணும், ஆப்பியின்கண்ணும்,
சுடலையின்கண்ணும், வழியின்கண்ணும், தீர்த்தத்தின்கண்ணும், தேவர்
கோட்டத்தின்கண்ணும், நீழலின்கண்ணும், ஆநிலா நிற்குமிடத்தின்கண்ணு
ம், சாம்பலின்கண்ணு மென வீரைந்தின்கண்ணும் உமிநீரையும் மூத்திரபுரீ
டங்கனையுஞ் சோரர் ருணர்வுடையோர். எ - று ௩௩

பகற்றெற்கு நோக்கா ரிராவடக்கு நோக்கார், பகற்பெய்யார்
தீயினு ணீர்.

(இ - ள்) பகற் றெற்குநோக்கியும், இரா வடக்குநோக்கியு மிருந்து மூத்திர
புரீடங்களைச் சோரார். பகற்பொழுதின்சட் டியினுணீர் பெய்யார் எ - று ௩௪

பத்துத் திசையு மனத்தான் மறைத்தபி, னந்தரத் தல்லா லு
மீவோ டிருபுலனு, மிந்திர தானம் பெறினு மிகழாரோ, தந்தி
ரத்து வாழ்துமென் பார்.

(இ - ள்) திசை பத்தினையு மறைத்தாராக மனத்தாற் கருதிப்பத்துத் திசை
யின்கண்ணு மின்றியிலே வேறோரிடத்தின்கண்ணே சோர்கின்றாராகக்கரு
தி யல்லது உமிநீரையும், மூத்திர புரீடங்கனையும், இந்திர னுறையுமிடம் பெ
ற்றாராயினும், சோரார் தான்முறையா னெழுசுது மென்பார். எ - று ௩௫

நடைவரவு நீரகத்து நின்றுவாய் பூசார், வழிநிலை நீருள்ளும்
பூசார் மனத்தால், வரைந்துகொண் டல்லது பூசார் கலத்தி

ஓம், பெய்ப்பூச்சுச் சீரா தெனின்.

(இ - ள்) நீரகத்தின்கணின்தும் நடவாநின்றும் தம் வாய் பூசார், ஓநீர்பெற்றிலாராயின் நிலைநீருள்ளும் அப்பெற்றி பூசார், அந்நீரருந்தும்போதும், பூசும் போதும் மனத்தான் வரையறுத்துக்கொண்ட டல்லது பூசார், அதுவுஞ் செய்வது, கலத்தான் முகந்து சிலர் பெய்யப்பூச முடியாதாயின். எ - று. ௩௬

சுடரிடைப் போகார் சுவர்மே லுமியா, ரிடரெனினு மாசுணி சீழ்தம்மேற் கொள்ளார், படைவரினு மாடை வளியுரைப்பப் போகார், பலரிடையாடை யுதிராரோ யென்றுங், கடனறிகாட்சி யவர்.

(இ - ள்) ஒருவற்கும் விளக்கிற்கும் நடுவூடறுத்துப் போகார், சுவரின்மே லுமியார், தமக்குக் குளிரா னிடர் வரினும் பிறருடுத்த மாசுணியைத் தங்கீழ்ப்படுப்பதும் மேற்போர்ப்பதுஞ் செய்துகொள்ளார், படை வந்ததாயினும் தாமுடுத்த ஆடைக்காற்றுப் பிறர்மே லுறைப்பப் போகார், பலர் நடுவணின் றுடையை யுதரூ ரொஞ்ஞான்றுங் கடைப்பாட்டை யறிந்த அறிவுடையார்.

பிறர்மனை கட்களவு சூது கொலையோ, டறனறிந்தா ரிவ்வைந்து நோக்கார் திறனிலொன், நெள்ளப் படுவது உ மன்றி நிரயத்துச், செல்வழி யுய்த்திடுத லால்.

(இ - ள்) பிறர் மனையாளும், கள்ளும், சளவும், சூதும், கொலையு மென்றிவ்வைந்தினையும், அறனறிந்தார் செய்வேமென்று கருதார். கருதுவாராயின், திறப்பாடி லொன்று பலரா லிகழ்ப்படுதலுமன்றியே நரகத்தின்கண் செல்லு நெறியிலிவை செலுத்துதலான் எ - று ௩௮

பொய்குறளை வெளவ லழுக்கா றிவைநான்கு, மையந்தீர் காட்சியார் சிந்தியார் சிந்திப்பி, னையம் புகுவித் தருநிரயத்து ய்த்திடுந், தெய்வமுஞ் செற்று விடும்.

(இ - ள்) பொய்யும், குறளையும், பிறர் பொருளைத் தாம் வெளவவேண்டுங்காதலும், பிற ராக்கத்தின்கட் பொருமையும், என விவை நான்கினையும், ஐயந் தீர்ந்த அறிவினையுடையார் நினையார். நினைப்பாராயின் பிச்சைபுகுவித்

து நரகத்தின்~~ண்ணே~~யும் புகுவிக்கும். தெய்வமுங் கெடுத்தவிடம் எ-று. ௩௬

தமக்கென் றுலையேற்றார் தம்பொருட்டுன் கொல்லா, ரடுக்க
ளை யெச்சிற் படாஅர் மனைப்பவி, யூட்டினமை கண்டுண்க ளுண்.

(இ - ள்) தமக்கென் றுலையேற்றார். தெய்வப்பொருட்டன்றித் தங்காரணத்
தாற் கொன் றானைக் கொள்ளார். அட்டிலின்க ணெச்சில்படுத்தார், மனை
யுறை தெய்வங்கட்குப் பலியூட்டினமை யறிந்தபின்னைத் தாமுண்க எ-று.

உயர்ந்ததின் மேலிரா ருள்ளழிவு செய்யா, ரிறந்தின்னா செய்
தக்கடைத்துங் குரவ, ரிளங்கிளைஞ ருண்ணுமிடத் து.

(இ - ள்) தமக்கிளைய சுற்றத்தா ருண்ணுமிடத்துக் குரவராயினா ருயர்ந்ததின்
மேலிரார். இளங்கிளைகள் மனமழிவலாவற்றையுஞ் செய்யார், முறைமை
கடந்து மற்றவ்விளங்கிளைக ளின்னாத செய்தகாலத்தும் எ - று. ௪௧

கண்ணெச்சில் கண்ணூட்டார் காலொடுகா தேயார், புண்ணி
ய மாய தலையோ டுறுப்புறுத்த, நுண்ணிய நூலயிவி னார்.

[இ - ள்] ஒருவன் றன் கண்ணிற்கு மருந்தெழுதிய கோல்கொண் டவ்வெச்
சில் கழியாது தங்கண்ணிற் கம்மருந் தூட்டார். தங் காலொடுகால் தேயார்.
புண்ணிய மாயபொருள்களைத் தந்தலையின்கண்ணும், மற்றை யுறுப்பின்கண்
னுமுறுத்துக. நுண்ணிய நூலை யுணர்வார் எ - று. ௪௨

தீண்டாநாண் முந்நராளு நோக்கார்நீ ராடியபி, நீராறு நாளு
மிகவற்க வென்பதே, பேரறி வாளர் துணிவு.

(இ - ள்) தம்மனைவியர்க்குப் பூப்பு நிகழ்ந்தால், மெய்யுறலாகாத நாள் மூன்
றின்கண்ணும் அவரை நோக்கார். நீராடியபின்பு பன்னிரண்டு நாளும் அக
லாதொழிகவென்று சொல்லப்படுவது பேரறிவாளர் துணிவு எ - று ௪௩

உச்சியம்போழ் தோடிடையாமமீ ரந்தி, மிக்க விருதேவர்
நாளோ டுவாத்திதிநா, ளட்டமியு மேனைப் பிறந்தநா ளிவ்வ
னைத்து, மொட்டா ருட்னுறைவின் கண்.

[இ - ள்] உச்சியம்பொழுதும், நடுக்கங்குலும், மாலையும், காலையும், மிக்க

இருதேவர் நள்ளாகிய ஆதினாயும், ஓணமும், உவாவும், அட்டமியும், தாம் பிறந்த நாளுமென இந்நாட்களின்கண் தம்மனைவியரோடு னுறைவின்கண் நல்லா ருடன்படார். எ - று சுச

நாழி மனைமே விரியார் மனைகவிழார், கோடி கடைபுள் விரி யார் கடைத்தலை, போரரது கட்டிற் படா அ ருறியாதார், தந்த லைக்கணில்லா விடல்.

[இ - ள்] நாழியை மனைமேலிருத்தார். மனையைக் கவிழ்த்தி வையார். புத் தாடையைத் தலைக்கடையின்கண் விரியார். பலரும் புகுதுங் கடைத்தலைக் கண் னாராயாது கட்டிற்படார். தம்மை யறியாதார் முன்பு நில்லாதுவீடுக. எ - று. அல்லதூஉந் தம்மை யறியாதார் கடைக்க ணில்லாது வீடுகவெனி னு மாம். சுசு

துடைப்பந் துகட்காடு புல்லிதழ்ச் செத்தற், கருங்கலங் கட்டி டி கிழிந்ததனோடெந்தும், பரப்பற்க பந்தரகத் து.

[இ - ள்] * தூரால்சீக்குந் துடைப்பமும், துகளோடுகூடிய தூராலும், பூவி ன் புறவிதழும், பழங் கருங்கலங்களும், கிழிந்த கட்டிலுமென இவ்வைந் தும், மணப்பந்தரின் கீழ் பரப்பாதொழிக. எ - று சுசு

காட்டுக் களைந்து கலங்கழீஇ யில்லத்தை, யாப்பிநீ ரெங்குந் தெளித்துச் சிறுகாலை, நீர்ச்சால் கரக நிறைய மலரணிந், தி ல்லம்பொலிய வடுப்பினுட்டிப் பெய்க, நல்ல துறல்வேண் டு வார்.

(இ - ள்) சிறுகாலையே துயிலெழுந்து, இல்லத்துள்ள தூரலைக் களைந்து, கருங்கலங்களைக் கழுவித், தம்மனை ியூப்பிநீராலே யெங்குந் தெளித்து, நீர்ச் சாலையுங் கரகத்தையு நிறைய மலரணிந்து இல்லத்தும் பொலியும்படி யடுப் பினுள் தியுண்டாக்குக, நல்ல செவ்வத்தை யுறல்வேண்டுவார். எ - று சுசு

அட்டமியு் மேனை யுவாவும் பதினான்கு, மப்பூமி காப்பார்க்கு றுகண்ணு மிக்க, நிலத்துளக்கு ணீண்ணாதிர்ப்பு வாலாமை பா ர்ப்பா, நிலங்குநா லோதாத நாள்.

* தூரால்-செத்தை. ியூப்பி-சாணம்.

[இ - ள்] அக்டமிநாளும், உவாநாளும், பதினான்கும், தாமுறையும் பூமி காக்கு மரசற் *குறுகணுள்ள நாளும், மிக்கநிலத்துளக்குள்ள நாளும், வண்ணதிர்ப்புள்ள நாளும், தமக்குத் தாய்மைபோதாத நாளும், என இந்நாட்கள் பார்ப்பார் வேதமோதாத நாட்கள். எ - று. சஅ

கல்லிபாணந் தேவர் பிதிர்விழா வேள்வியென், தைவகை நா னு மிகழா தறஞ்செய்க, பெய்க விருந்திற்குங் கூழ்.

[இ - ள்] தான் செய்யுங் கல்லியாண நாளின்கண்ணும், தேவர்க்குச் சிறப்பு நாளின்கண்ணும், பிதிர்க்குக்குச் சிறப்புச்செய்யு நாளின்கண்ணும், விழாநாளி ன்கண்ணும், யாகஞ்செய்யு நாளின்கண்ணும், இகழாதே கொடையறஞ்செ ய்க. விருந்தினர்க்குஞ் சோறிக. எ - று சக

உடைநடை சொற்சொர்வு வைதலிந் நான்கு, நிலமைக்குங் கல்விக்கு மாண்மைக்குந் தத்தங், குடிமைக்குந் தக்க செயல்.

[இ - ள்] உடையும், நடையும், சொற்சொர்வும், வைதலுமென இந்நான் கும், தாமரசனாற் சிறப்புறப் பெற்றமைக்கும், தம்மாண்மைக்கும், தங்கல்வி க்கும், குடிப்பிறப்பிற்கும், தக்கதகுதியாகச் செய்க. எ - று ருய

பழியா ரிழியார் பலருள் னுறங்கா, ரிசையாத நேர்ந்து கரவா ரிசைவின்றி, யில்லாரா யெள்ளி யிகழ்ந்துராயார் தள்ளியுந், தாங்கருங் கேள்வி யவர்.

[இ - ள்] பலர்நவேணிநுநது பிறரைப் பழித்துராயார், இழித்துராயார், பலர் நடுவனுறங்கார், தமக்குச் செய்யப் பொருந்தாதவற்றைப் பிறர்க்குச் செய்கி ருமென்று உடம்பட்டுச் செய்யாதொழியார், தகுதியின்றி வறியாரா யிகழ் ந்து முறைமை கடந் துராயார், பிறரான் மாறுபடற்கரிய கேள்வியார் இற ந்தும் எ - று. ருக

மின்னொளியும் வீழ்மீனும் வேசையர்கள் கோலமுந், தம்மொ ளி வேண்டுவார் நோக்கார் பகற்கிழுவோன், முன்னொளியும் பி ன் னொளியு மற்று.

[இ - ள்] மின்னொளியையும், வீழ்மீனையும், வேசையர்கள் கோலத்தையும், தமது விளக்கத்தை வேண்டிவார் நோக்கார், புகற்கிழுவோனுடைய காலை யொளியையும், மாலை யொளியையும், அப்பெற்றியே நோக்கார் எ-று. ௫௨

படிதும் பயனிலவும் பட்டி யுரையும், வசையும் புறனு மு
யாரோ பென்று, மசையாத வுள்ளத் தவர்.

(இ - ள்) வஞ்சனே யுரையும், பயன்படாத வுரையும், வாய் காவாது வீணடி யவாக்கு முரையும், பிறரைப் பழியுமாக்கு முரையும், இவையாதுஞ் சொல்லார். என்றுந் தளராத வுள்ளத்தவர் எ - று. ௫௩

தெறிபெர்டு கல்லேறு வீளை விளியே, விகிர்தங் கதங்கரத்
தல்லைபுடை தோன்ற, லுறுப்புச் செகுத்தலோ டின்னவை
யெல்லாம், பயிற்றார் தெறிப்பட்டவர்.

[இ - ள்] தெறித்தலும், சல்லெறிதலும், *வீளைசெய்தலும், தூரப்போதின் றுனொருவனை யழைத்தலும், ஒருவன் செய்கையும், சொன்முதலாயினவற் றைத் தானும் அவ்வகை யிகழ்ந்துசெய்துகாட்டலும், வேகமுடையனாதலும், ஒளித்தலும், கையோடுகை புடைத்தலும், பிறர்க்கு வெளிப்படக் கண்ணிடு தன் முதலாயின செய்து தன்னுறுப்பைச் செகுத்தலும், இப்பெற்றிப் பட்ட னையெல்லாம் பயின்றுசெய்யார் வழிப்பட்டார் எ - று. ௫௪

முறுவ வினிதுரை கானீர் மனைபார்ய், கிடக்கையோ டிவ்வை
ந்து மென்ப் தலைச்சென்றார்க், கூனொடு செய்யுஞ் சிறப்பு.

[இ - ள்] முறுவலோகெடிய வினிதனையும், கால் கழுவ நீரும், இருக்க மனையும், கிடக்கப் பாயும், கிடக்கு மிடமுமென இவ்வைந்துமென்று சொ ல்லுப, தம்மிடத்துச் சென்றார்க் குணவுடனே செய்யுஞ் சிறப்புக்கள் எ-று

கறுத்த ப்கைமுனையுங் கள்ளாட்டுக் கண்ணு, நிறுத்த மனமி
ல்லார் சேரி யனைத்தும், குணநோக்கிக் கொண்டவர் கோள்
விட்டுழியு, நிகரி லறிவினார் வேண்டார் பலர்தொகு, நீர்க்க
ரையு நீடுநிலை.

[இ - ள்] வெகுண்ட ப்கை முனையின்கண்ணும், கள்ளாற் களித்தாடுமிடத்

வீளைசெய்தல் - கனைத்தல் முதலியன செய்தல்.

தும், பொதுமக்களின் சேரிக்கண்ணும், தங்குணங்களை யாராய்ந்து தம்மை வி
ரும்பிக்கொண்டார் கோட்பாடு விட்டவிடத்தும், பலர் தொகுநீர்க் கரையிட
த்தும், நெடிதாக நிற்கையை, ஒப்பில்லாத அறிவீனையுடையார் விரும்பார்.

முனிபுல்லுங் கானமுஞ் சேரார் தீக் கூட்டார், துளிவிழக் கா
ல்பரப்பி யோடார் தெளிவிலாக், கானந் தமிழ் ரியங்கார்துளி
யஃகி, நல்குர வாற்றப் பெறுகினுஞ் செய்யாரோ, தொல்வ
ரை விற்றீர்ந்த தொழில்.

(இ - ள்) முற்றிய புல்லின்கண்ணும், முற்றிய காட்டின்கண்ணும் சேர்ந்தி
ரார். அவற்றைத் தீக்குணவாக வுட்டார். மழை பெய்யாநிற்கக் காலைப் பர
ப்பியோடார். தேற முடியாத காட்டுள் தமிழராய்ப் போகார். மழை குறைந்
துபெய்யாதொழிதலால் வறுமை மிகப் பெரிதாயிற்றாயினுந் தங்குடியொழுக்
கத்தை நீங்கிய தொழில்களைச் செய்யார் எ - று. ௫௭

பாழ்மனையுந் தேவ குலனுஞ் சுகொடு, மூரில் வழியெழுந்த
வொற்றை முதுமரனுந், தாமே தமிழர் புகாஅர் பகல்வள
ரார், நோயின்மை வேண்டு பவர்.

[இ - ள்] குடியில்லாத மனையகத்தும், தேவாலயங்களுக் குள்ளும், சுகொ
ட்டுக் குள்ளும், ஊரில்லாதவிடத் துளதாயின தனி முதுமரத்தின்கண்ணும்
அறிவின்றித் துணையோடல்லது தாமே போகார், பகலுறங்கார், நோயின்
மை வேண்டுவார் எ - று. ௫௮

எழுச்சிக்கட் பிற்கூவார் தும்மார் வழக்கியு, மெங்குற்றுச்
சேரீரோ வென்னாரோ முன்புக், கெதிர்முகமா நின்றுமுரை
யா ரிருசார்வுங், கொள்வர் குரவர் வலம்.

(இ - ள்) பிறொழுந்து போகத் தொடங்கினபொழுது அவரைப் பின்னே
நின்றழையார். அப்பொழுது தும்முவுதுஞ் செய்யார். மறந்தும் எங்குப்
போகிறீர் என்று சொல்லார். முன்னேபுக் கெதிர்முகமாக நின்றும் ஒன்றைச்
சொல்லார். அவர்க் கிருமருங்கு நின்று சொல்வார். தங்குரவர் போம்பொ
ழுது வலங்கொண்டி போக. எ - று. ௫௯

உடம்புநன் நென்ருரையா ருதார் விளக்கு, மடுப்பினுட் ட

நந்தக் கொள்ளாரதனைப், படக்காயார் தம்மேற் சீயித்து.

[இ - ள்] பிறணாப் பார்த்து உடம்பு நன்னாயிருந்ததென்று சொல்லார். விளக்கினையும் வாய் வாய் வாய் வாய். அட்டி வதிப்பின்கண் நெருப்பிவியச்செய்யார். அந்நெருப்பின் சுடர் தம்மேற் படக் குளிர் கெடக் காயார் எ.று. சுய

யாதொன்று மேறார் செருப்பு வெயின்மறையா, ரான்றவிந்த மூத்த விழுமியார் தம்மோடங், கோராறு செல்லு மிடத்து.

[இ - ள்] யாதொன்று மேறிப்போகார், செருப்புத் தொடர், ஒன்றொற்றிற் தம்மேல் வெயின் மறைக்கப் போகார், ஆன்ற விந்த மூத்த விழுமியார் தம்முடன்கூட வழிபோமிடத்து. எ - று. சுக

வான்முறையான் வந்த நான்மறையாளரை, மேன்முறைப் பற்றங் குரவரைப் போலொழுக, நான்முறை யாளர் துணிவு.

[இ - ள்] வாலியமுறையான் வந்த நான் மறையாளரை, மேலாகிய முறை தன்மைபுடைய தங்குரவரைப்போற் கொண்டொழுதுதல் நான் முறையாளர் துணிவு. எ - று. சுஉ

கால்வாய்த் தொழுவு சமய மெழுந்திருப், பாசார மென்பர் குரவர்க் கிவையிவை, சாரத்தாற் சொல்லியமூன்று.

[இ - ள்] காலின்கட்டொழுதலும், அவர் நன்றென்ற சமயத்தின்க ணிற்றலும், அவரைக்கண்டாலெழுந்திருத்தலுமென விவை குரவர்க்குச்செய்யுமா சாரமென்று சொல்லுவர் நல்லார். குரவர்க்குச்செய்யு மாகாரம் பலவற்றுள் றும் சாரத்தாற் சொல்லப்பட்ட விடமூன்றுமேயாம். எ - று சுங

துறந்தாரைப் பேணலு நாணலுந் தாங்கற்ற, மறந்துங் குரவர்புற் சொல்லாமை மூன்றுந், திறங்கண்டார் கண்ட நெறி.

[இ - ள்] அருந்தவரைப் பாதுகாத்தலும், பழி நாணலும், தாங்கற்றவற்றைக் குரவர்புன் மறந்தாயினுஞ் சொல்லாமையுமென இம்மூன்றுந் திறப்படவறிந்தார் அறிந்த நெறி. எ - று. சுச

பார்ப்பாந்தவரே சுமந்தார் பிணிப்பட்டார், மூத்தா ரிளையா
ர் பசுப்பெண்டி ரொன்றிவர்கட், காற்ற வழிவிலங்கி னோ பி
றப்பிடைப், போற்றி யெனப்படு வார்.

(இ - ள்) பார்ப்பாரும், தவசியரும், சுமந்தாரும், பிணிப்பட்டாரும், மூத்
தாரும், பிள்ளைகளும், பசுக்களும், பெண்டிருமென்று சொல்லப்பட்ட இவ
ர்க்கு மிகவும் வழிகொடுத்து விலங்கிப்போயினோ தாம் பிறந்த பிறப்புத் தோ
றும் பிறராற் போற்றியென்று சொல்லப்படுவார். எ - று ௬௫

ஈன்றாண் மகடன் னுடன்பிறந்தா ளாயினுஞ், சான்றார் தயி
த்தா வுரையற்க வைம்புலனுந், தாய்கற் கரிதாக லான்.

(இ - ள்) தாயுடனாயினும், மகளுடனாயினும், தம்முடன்பிறந்தாளுடனாயினு
ம், தனித்தாகவுரையார் ஐம்புலன்களையுந் தடுக்கவரிதாகலான். எ - று ௬௬

கடைவிலக்கிற் காயார் கழிகிழமை செய்யார், கொடையளி
க்கட் பொச்சாவார். கோலநோய் செய்யா, ரிடையறுத்துப்
போகிப் பிறனொருவற் சேரார், கடைபோக வாழ்து மெ
ன்பார்.

(இ - ள்) அரசர்வாயிலின்கட்டடையுண்டானால் வெகுண்டு காயார். அரச
ரோடு மிகக்கீழ்மையை யவர் பொருதவகை செய்யார். தமக்கொன்றுதவுமி
டத்தும், அவர் தம்மைத் தலையளிக்குமிடத்தும் தமக்கவை யமையாவென்றிக
ழார். அரசரொக்கக் கோலஞ்செய்யார். அரசரிருந்த வவையின்சனூடறுத்து
ப்போகார். பிறனொருவனைச்சேர்ந்திரார். முன்புபோலப் பின் கடைபோகவா
ழ்துமென்று கருதுவார் எ - று ௬௭

தமக்குற்ற கட்டுரையுந் தம்மிற் பெரியா, ருரைத்ததற் குற்ற
வுரையு மஃதன்றிப், பிறற்குற்ற கட்டுரையுஞ் சொல்லற்க
சொல்லின், வடுக்குற்ற மாகி விடும்.

(இ - ள்) தமக்குற்ற கட்டுரைகளும், தம்மிற்பெரியனாக அரசனாற்சிறப்புப்
பட்டாருரைத்த வுரைகளும், அஃதன்றியே பிறர்க்குறுதியாகிய கட்டுரைகளு
ம், அரசர்க்குச்சொல்லற்க. சொல்லுவாராயிற் தமக்கு வடுப்படுங்குற்றமாம்.

பெரியா ருவப்பன தாமுவவா ரில்லஞ், சிறியாரைக் கொண்.
டு புகாஅ ரறிவறியாப், பிள்ளையே யாயினு நீத்துரையார் தம்
மோ, டளவளா வில்லா விடத்து.

(இ - ள்) பெரியராயுள்ளா ருவந்தனவற்றைத் தாமுவவார். தம்மில்லத்தின்
கட் கீழ்மக்களைக்கொண்டு புகார். அறிவினை யறியாத பிள்ளையேயாயினும் உய
ர்த்தன்றி யிழித்துச்சொல்லார். தம்மோ டளவளா வில்லாதவிடத்து. எ - று

முனியார் துனியார் முகத்தெதிர் நில்லார், தனிமை யிடத்துக்
கட் டங்கருமஞ் சொல்லா, ரினியவை யாமறிது மென்றார்
கசிவின்று, காக்கைகவெள் ளென்னு மெனின்.

(இ - ள்) அரசன் செய்வனவற்றை வெரார். அவனோடு கலாயார். விலங்க
வன்றி நேர்முகத்தெதிர்நில்லார். அரசன் நனியே நின்றவிடத்தின்கட் டங்கரு
மஞ் சொல்லார். இனியவான் பொருள்களை யாங்கணுகர்ந்தறிவேமென் றரச
ர்க்குச் சொல்லார். காக்கை வெள்ளென்றிருக்குமென் றரசன் சொல்லினோ
யினு மவன்மேலன்பின்றி வெரார். எ - று. எய

உமிவு முயர்ந்துழி யேறலும் பாக்கும், வகையி லுரையும்
வளர்ச்சியு மைந்தும், புணரா பெரியா ரகத்து.

(இ - ள்) உமிதலும், உயர்ந்தவிடத்தேறியிருத்தலும், பாக்குத்தின்னலும்,
கூறுபாடில்லாத லுரையும், உறங்குதலும், இவ்வைந்தும் அரசர்முன்பு செய்
யார். எ - று. எக

இறைவர்முற் செல்வமுங் கல்வியுந் தேசுங், குணனுங் குலமு
டையா கூறா பகைவர்போற், பாரித்துப் பல்காற் பயின்று.

(இ - ள்) அரசர்முன்பு தஞ்செல்வமும், கல்வியும், தமதுவிளக்கமும், குண
னும், குடிப்பிறந்தார் தமக்குத்துன்பஞ்செய்யும் பகைவர்போற் பரப்பிப்பல்
காற் பயின்றுரையார். எ - று. எஉ

பெரியார் மனையகத்துந் தேவ குலத்தும், வணங்கார் குரவ
ரையுங் கண்டா ல்லாங்கொடு, நேர்பெரியார் செல்லு யிட
த்து.

(இ - ள்) அசர் மனையகத்தும், தேவராலயங்களுள்ளும், சூரவரையுங்க ண்டால் வணங்கார், தெய்வங்கள் புறம்போந் தெழுந்தருளுயிடத்தும், அரச ர்புறம் போதுமிடத்துங்கண்டாலும் வணங்கார். எ - று. எங்

நகையீயாடு கொட்டாவி காற்றுப்புத் தும்ம, லிவையும் பெ ரியார்முற் செய்பாரோ செய்யி, னசையாது நிற்கும். பழி.

(இ - ள்) சிரிப்பும், கொட்டாவியும், காறியுமிதலும், தும்மலுமென விவை யுமரசர்முன்பு செய்யார். செய்வராயி னிற்கும் பழி குறையாதே. எ - று எச

நின்றக்கீர் னிற்க வடக்கத்தா லென்று, யிருந்தக்கா லேவா மையேறார் பெருந்தக்கார், சொல்லிற் செவிகொடுத்துக் கே ட்டிடுக மீட்டும், வினாவற்க சொல்லொழிந்தக் கால்.

(இ - ள்) நன்மாணக்கன் என்றும் ஆசிரியர்முன் னடங்கியொழுகவேண்டு தலின் அவர் பாடஞ்சொல்லுதலை நிறுத்தினால் தாமும் நிற்கக்கடவர். அவர் முன்னிருந்தபோது அவ்வொழுந்துபோவென ஏவுதற்குமுன்னெழுந்து போ கார். அவர் பாடமுதலியவற்றைச்சொல்லிற் செவி தாழ்த்துக்கேட்டிடுக. அ வர் யாதொன்றுஞ் சொல்லாவிடின் தாமும் வினவாதிருக்கக்கடவர் எ - று எரு

உடுக்கை யிகவார் செவ்சொறுண்டார் கைமே, லெடுத்துரை யார் பெண்டிர் மேனோக்கார் செவிச்சொல்லுங், கொள்ளார் பெரியா ரகத்து.

(இ - ள்) பெரியாரவைக் களத்தில் ஆடையைக் களையார். காதைச் சொறி றியார். கை மேலெடுத்துப் பேசார். மாதர்களை நோக்கார். பிறர்தஞ் செவி யிற்சொல்லுஞ் சொல்லையுங்கேளார். எ - று. எங்

வினாந்துரையார் மேன்மே லுரையார் பொய்யாய, பரந்துரை யார் பாரித் துரையா ரொருங்கெனைத்துஞ், சில்லெழுத்தி னு லே பொருளடங்கக் காலத்தாற், சொல்லுக செவ்வி யறிந்து.

(இ - ள்) கடுகி யுரையார். மேன் மேலுரையார். பொய்யாய சொற்களைப் பர க்கவுரையார். தாமுரைக்கத்தக்க சொற்களைப் பரப்பியுரையார். கூடவெல்லா

வெழுத்தினையுஞ் சிவ்வெழுத்தினானே பொருள்வீளங்கும் வகை காலத்தோ
பெடுத்தவன் செவ்வியறிந்து சொல்லுக. எ - று. எஎ

தம்மேனி நோக்கார் தலையுளரார் கைந்நொடியா, மெம்மேனி
யாயினு நோக்கார் தலைமகன், றன்மேனி யல்லாற் பிற.

(இ - ள்) . நற்குலப்பெண்டிர் தங்கணவரது உடலின் வடிவத்தையன்றி
ஏனை யாடவரதுமேனி எத்துணையழகுடையவேனும் பாரார். தம்முடலின்
வடிவத்தையும் நோக்கார். தலைமயினைக் கோதார். கைந்நொடித்தன் முதலி
யன செய்யார். எ - று. எஅ

பிறரொடு மந்திரங் கொள்ளா நிறைவனைச், சாரார் செவியோ
ரார் சாரிற் பிறிதொன்று, தேர்வார்போ னிற்க திரிந்து.

(இ - ள்) பிறரோடுகூட விருந்தொன்றனை யாராயார். அரசனைச்சாரநில்
லார். அரசன் பிறனொருவனுக்குச் சொல்லுஞ் சொல்லைத் தஞ்செவியாலோ
ரார். ஒன்றனை ஆராய்வார் போல முகந்திரிந்து நிற்க. எ - று. எக

துன்பத்துட் டென்புற்று வாழ்தலு மின்பத்து, ளின்ப வகையா
னொழுகலு மன்பிற், செறப்பட்டா ரில்லம் புகாமை யிம்முன்
றுந், திறப்பட்டார் கண்ணே யுள.

(இ - ள்) துன்பகாலத்தில் அத்துன்பத்துளமைவுற்று வாழ்தலும், இன்ப
காலத்திற் பிறர்க்கின்பு செய்யும்வகையா ளின்புற்றுநடத்தலும், அன்பினின்
றும் வேறுபட்டாரில்லம் புகாமையுமாகிய இம்முன்றும் ஒருதிறப்பட்டார்
கண்ணே யுளவாம். எ - று. எய

தெறுவந்துந் தங்குரவர் பேருரை யாரில்லத், துறுமி நெடி
துமிரா அர் பெரியாரை, யென்று முறைகொண்டு கூறார் புலை
யரையு, நன்கறிவார் கூறார் முறை.

(இ - ள்) நன்கறிவார் தாம் வெகுண்டா ராயினுந் தங்குரவர் பெயரைச்
சொல்லார். தம்மில்லத்தின்கட் டம்மனையை மிகவுங்கழறியுரைத்து நெடிதி
ரார். தம்மிற் பெரியாரை முறைப்பெயர்கொண்டு சொல்லார். புலையரையு
முறைப்பெயர் கொண்டு கூறார். எ - று. எக

புழைக்கடைப் பின்புகார் கோட்டி யுரிமை, யிவற்றுக்கட்
செவ்வியார் நோக்காரோ யவ்வத், தொழிற்குரிய ரல்லா தவர்.

[இ - ள்] • பிறர்மனையின்கட் புழைக்கடைவாயிலாற் புகார், அரசன் கோட்
டி கொண்டு கூத்துமுதலாயினவற்றா லின்புறாநின்றவிடத்தும், உரிமை
மகளிரோடிருந்தவிடத்தும், செவ்வியராயுள்ளார்சென்று நோக்கார், அந்தத்
தொழிற் குரியரல்லாதார். எ - று. அஉ

வண்ண மகளி ரிடத்தொடு தம்மிட, மொள்ளிய மேன்பா ரிட
ங்கொள்ளார் தெள்ளி, மிகக்கிழமை யுண்டெனினும் வேண்
டாவே பெண்டர்க், குவப்பன வேறாய் விடும்.

[இ - ள்] அறிவுடையோரென்று சொல்லப்படுவோர் கோலஞ்செய்யு மகளி
ரிடத்தோடு சேர்ந்த தம்மிடத்தைச் சிறந்த இடமாகக்கொள்ளார். தெளிவு
ற்று மிகுந்த வுரிமையுளதாயினும் விரும்பப்படுவனவல்ல, தம்மனைவியர்க்கு
விரும்பப்படுவன வேறுபடுமாதலால். எ - று. அங

நிரல்படச் செல்லார் நிழன்மிதித்து நில்லா, ரூராயிடையா
ய்ந்துரையா ரூர்முனிவ செய்யா, ரரசர் படையளவுஞ் சொ
ல்லாரோ பென்றுங், கடைபோக வாழ்துமென் பார்.

[இ - ள்] ஒருவர்பக்கத்தில் வரிசைப்படப்போகார். ஒருவருடைய நிழலை
மிதித்துநில்லார். முன்னராய்ந்தன்றிப் பேசும்போதாராய்ச்சிசெய்து பே
சார். ஊரிலுள்ளோர் வெறுக்கத்தக்கவைகளைச் செய்யார். அரசரது படைய
ளவைப் பகைவர்க்குச் சொல்லா. எப்போதும் ஒரு தன்மையரா வாழ்து
மென்பார். எ - று. அச

அனையுறை பாம்பு மரசு நெருப்பு, முழையுறை சீயமு மெ
ன்றிவை நான்கு, மினைய வெளிய பயின்றனவென் றெண்ணி,
யிகழி னிழுக்கந் தரும்.

[இ - ள்] புற்றில் வாழரவும், அரசனும், தீயும், குசையில்வாழ் சிங்கமுமெ
ன்சின்ற இந்நான்கினையும், இனையனவென்றும், எளியனவென்றும், பழகின
வை பென்றும், எண்ணியிகழின் துன்பந்தருவனவாம். எ - று. அடு

அறத்தொடு தல்விபாண மாள்வினை கூரை, பிறப்பப்பெருகிய
கண்ணுந் திறப்பட்டார், மன்னரின் மேம்பட்ட செய்யற்க
செய்யின், மன்னிய செல்வங் கெடும்.

[இ - ள்] அறிவுடையோர் தம்மாட்டுச்செல்வமிகப்பெருகிய விடத்தும், அ
றத்தினையும், கல்வியாணத்தினையும், ஸூயற்சியையும், வீட்டினையும், அரசர்
செய்வதினு மேம்படச் செய்யாதொழிக. செய்வராயின் தம்மாட்டுற்ற செல்
வங்கெடும். எ - று. அசு

உண்டது கேளார் குரவரை மிக்காராக், கண்டுழிக் கூண்டா
ன் மனந்திரியார் புல்லரையு, முண்டது கேளா விடல்.

[இ - ள்] ஐங்குரவரையும், சான்றோரையுங்கண்டால் மனம் வேறுப்டாதவீ
ர்கள் அவரை நோக்கி நீவிருண்டதுயாதென வினவார். ஆதலாற் றீழேனாயு
ம் நீவிருண்டதுயாதென்று வினவாதொழிக. எ - று. அள

கிடந்தாராக் கால்கழுவார் பூப்பெய்யார் சாந்து, மறந்தானு
மெஞ்ஞான்றும் பூசார் கிடந்தார்க, ணில்லார்தாங் கட்டின்
மிசை.

[இ - ள்] எப்போதுங் கட்டிலின்மீது படுத்திருப்பவரது காலைக்கழுவார்.
அவருக்குப் பூப்புணையார். அவருக்கு மறந்தாவது சந்தனம் பூசார். அருகில்
நின்றவாடு செய்யார். எ - று அஅ

உதவிப் பயனுரையா ருண்டி-பழியா, ரறத்தொடு தானேற்ற
நோன்பு விபவார், திறத்துழி வாழ்துமென் பார்.

(இ - ள்) தாமொருவருக்குச்செய்த நன்றியின்பயனைச் சொல்லார், தமக்கொ
ருவரிட்டஉணவை யிகழ்ந்துரையார், தான்செய்த அறத்தையும், விரதத்தையு
யும், புகழ்ந்துரையார், பெரியோருடைய ஒழுக்கத்தினினைத்து அவ்வாறு
வாழ்துமென் றெண்ணுவோர். அசு

எய்தாத வேண்டா ரிரங்கா ரிகழ்ந்ததற்குக், கைவாரவந்த
விடுக்கண் மனமழுங்கார், மெய்யாய காட்சி யவர்.

(இ - ள்) தமக்குக்கிடைத்தற்கரியவற்றை விரும்பார், தம்மாலிழக்கப்பட்டனவற்றிற்கு வருந்தார், அகற்றற்கரிய இடுக்கணுற்றழி அதற்கு மனங்கலங்கார், உண்மையான அறிவினையுடையார். எ-று.

தலைக்கிட்ட பூமேவார் மோந்தபூச் சூடார், பசுக்கொடுப்பிற் பார்ப்பார்கைக் கொள்ளாரே யென்றும், புலைக்கெச்சி னீட்டார் விடல்.

(இ - ள்) எப்போதும் ஒருவர் தலையில்முடித்தபூவைத் தாழியார், ஒருவர் மோந்த பூவுயஞ்சூடார். பிராமணர் பசுவினைக்கொடுத்தால் அதனை வாங்கார். புலைபருக்கெச்சிலைக்கொடார். ஆதலால் இவைகளை விடுக. எ-று.

மோட்டுடைப் போர்வையோ டெக்கமுத்துந் தாளிசைப்புந், காட்டுளே யானும் பழித்தார மாந்தம்மின், மூத்த ஷளவாக லான்.

[இ - ள்] காட்டினிடத்திலேனும், தம்மூத்தோ ருளராயிருப்பராயின் அவர் முன் உடலின்மீது போர்த்தலும், இறுமாந்திருத்தலும், இரு தானையுஞ்சேர்த்தினைத்திருத்தலும், பழியினெல்லையாம். எ-று.

தலை இய நற்கருமஞ் செய்யுங்கா லென்றும், புலையர்வாய் நாட்கேட்டுச் செய்யார் தொலைவில்லா, வந்தணர்வாய்ச் சொற்கேட்டுச் செய்க வவர்வாய்ச்சொ, லென்றும் பிழைப்ப தில்.

(இ - ள்) அறிவுடையோர் மேலான நற்கருமங்களைச் செய்யுமிடத்து எப்போதும்புலையரிடத்து நாட்கேட்டுச்செய்யார். கேட்கல்லாத அந்தணரிடத்து நாட்கேட்டே நற்கருமஞ்செய்க. அவர் வாய்ச்சொல்லென்றும் பிழைப்பவன வல்லவா மாதலால் எ-று.

மன்றத்து நின்றுஞ்ஞாந் மாசுகிமிர்ந் தியங்கார், என்றுங் கடுஞ்சொ லுரையர் ரிருவராய், நின்றுழியுஞ் செல்லார் விடல்.

(இ - ள்) அறிஞர் சான்றோரவைக்களத்து யாதொரு அங்கசேட்டையுஞ்செய்யார். மாசுள்ளனவற்றைத் திமிர்ந்து கொண்டு நடப்பார். எக்காலத்துங் கடுஞ்

சொற்ரனூராயார்: இருவராயிருந்து பேசுமிடத்துப் போகார். சூதலால் இவ்
 ற்றையொழிக. -எ-று: சூச

கைசுட்டிக் கட்டுரையார் காண்மே லெழுத்திடார், மெய்சுட்
 டியில்லாரை யுள்ளாரோ டொப்புரையார், கையிற் குரவர்
 கொடுப்ப ஶிருந்தேலா, ராயமில் காட்சி யவர்.

(இ - ள்) ஐயமற்ற அறிவுடையோர் தங்குரவர்முன்கையைச் சுட்டிக்காட்டி
 ப்பேசார். காலின்மே லெழுதார். கல்விமுதலியவற்றை யுடையாரோடு அ
 வற்றையில்லாரை மெய்யெனக்காதித்து ஒப்பிட்டுக்கூறார். குரவர் கொடுப்ப
 தை உட்காந்திருந்து ஏற்கார். -எ-று. சூச

தன்னுடம்பு தார மடைக்கலந்தான் றன்னுயிர்க்கென், றெ
 ண்ணித் துவைத்த பொருளோ டிவைநான்கும், பொன்னினை
 ப்போற் போற்றிக் காத்துய்க்க வுய்க்காக்கான், மன்னிய வே
 தந் தரும்.

[இ - ள்] தன்னுடலும், மனைவியும், தன்னிடத்தில் அடைக்கலமாக ஒரு
 வன் வைத்தபொருளும், தன்னுயிர்க்குதவியாக எண்ணிச்சேர்த்துவைத்த
 பொருளுமாகிய இந்நான்கினையும் பொன்னைப்போலக் காத்தொழுக. அவ்வா
 ரெழு முகாவிடத்து மிகுந்த துன்பத்தைத்தரும். -எ-று. சூச

நந்தெறும்பு தூங்கணம் புட்காக்கை யென்றிவைபோற், றங்
 கருமநல்ல கடைப்பிடித்துத் தங்கரும், மப்பெற்றி யாக மு
 யல்பவர்க் காசார, மெப்பெற்றி யானும் படும்.

(இ - ள்) ஆக்கமுள்ள எறும்பும், தூக்கணம் பறவையும், காக்கையு மென்
 று சொல்லப்பட்ட இவைகளின் செய்கைபோல நல்லனவாகிய தங்கருமத்
 தைச் சேராமற் கொண்டு கிடையாதகாலத்திற் குதவக் கிடைத்த காலத்தில்
 உணவிற் குரியவற்றைச் சேர்த்தலும், குளிர் காற்று முதலியவற்றை லிடை
 யூறுறுதவகையாக இல்லனபற்றிக் கொள்ளுதலும், சுற்றத்தாரை விளித்துண்
 கையுமாகிய இக்கருமங்களைச் செய்யவார்க்கு இல்லாங்க்கையி றொருக்கார்

தொழுதானும் வாய்புதைத் தானு மஃதன்றிப், பெரியார்மு
ன் யாது முரையார் பழியவர், கண்ணுளே நோக்கி யுரை.

(இ - ள்) அறிஞர் பெரியார்முன் யாதேனுமொன்றுரைக்கவேண்டின் வரண
ங்கிளின்தேனும், வாய்புதைத்திளின்தேனும் உரைப்பரையன்றி வேறுவகை
யினுணையார். ஆதலால் நீ அவர்முன் குற்றம்யாதுமுளவாகாமல் ஆராய்ந்தனா
ப்பாயாக. எ-று.

கூஅ

சூதர் கழக மரவ மருக்களம், பேதைக ளல்லார் புகாஅர்
புகுபவே. லேதம் பலவுந் தரும்.

(இ - ள்) சூதாடுமிடத்தும், ஆரவாரம்நீங்காதவிடத்தும், அறியாமையை யு
டையரல்லார் புகார். புகுவராயின் பல துன்பங்களுமுளவாம். எ-று கூக

உரற்களத்து மட்டிலும் பெண்டிர்கண் மேலு, நடுக்கற்ற கா
ட்சியார் நோக்கா ரெடுத்திசையா, ரில்லம் புகாஅர் விடல்.

(இ - ள்) சோர்வற்ற அறிவையுடையவர் ஆரவாரஞ்செய்யுமிடத்தும்,
மடைப்பள்ளியிலும், பெண்டிர்களுறையிடத்தும் நோக்கார், எடுத்துணையார்,
இல்லத்துட்புகார். ஆதலால் நீ விடுக. எ-று. ா

அறியாத தேயத்தா னுதுலன் முத்தா, னினையா னுயிரி முந்தா
னஞ்சினு னுண்பா, னரசர் தொழிறலை வைத்தான் மனாளுனெ
ன், ரொன்பதின்மர் கண்ட ருரைக்குங்கான் மெய்யான, வாசா
ரம் வீடுபெற் றார்.

(இ ள்) அறியாததேசத்தான், வறியோன், முத்தோன், சிறுவன், உயிரி
முந்தவன், பயமுற்றவன், உண்பவன், அரசர் தொழிலிற் றலைவைத்தவன்,
மணமகன் என்னுமில்வொன்பதின்மரும், உண்மையாயுரைக்குமிடத்து ஆசா
ரமிலிகளாவர். எ-று. ாக

ஆசாரக் கோவை முற்றிற்று.

பிழை திருத்தம்.

பக்கம்.	வரி.	பிழை.	திருத்தம்.
14	24	சேரியனைத்து	சேரியகத்து
15	29	நன்றென்றூரை	நன்றென்றூரை
19	19	சொற்றியார்	சொறியார்
21	20	சொல்லார	சொல்லார்
22	11	ஓழோனாயும்	ஓழோனாயும்
24	26	இல்லனபற்றி	இல்லம்பற்றி